

# Gənc Tamaşaçılar Teatrı tanınmış yazıçı İlqar Fəhminin 50 illik yubileyini qeyd edib

**Azərbaycan Dövlət Milli Gənc Tamaşaçılar Teatrında yazıçı, dramaturq İlqar Fəhminin 50 illik yubileyi keçirilib.**

Teatrda AZƏRTAC-a bildirilib ki, tədbirdə çıxış edən Xalq yazıçıları Anar, Çingiz Abdullayev, Əməkdar artist Nicat Kazımov yazıçının həyat və yaradıcılığından bəhs ediblər.

Daha sonra İlqar Fəhmi teatrın fəxri mükafatı ilə təltif olunub. Onun yubileyinə həsr olunan "Şah Abbas Namə" tamaşası nümayiş etdirilib.

Tamaşa yazıçı-dramaturq İlqar Fəhminin "Şahnamə" pyesi əsasında hazırlanıb.

Səfəvi-Qızılbaş imperiyasının yüksəliş dövrünə həsr olunan ikihissəli tarixi dramın quruluşçu rejissoru Əməkdar artist Nicat Kazımov, quruluşçu rəssamı teatrın baş rəssamı



Mustafa Mustafayev, musiqi tərtibatı Aygül Quliyeva, rejissoru Səbinə Məmmədzadə, rejissor assistentləri Fuad Cavadzadə, Nəsimə Cənəliyevadır.

**Azərbaycan.- 2025.- 14 oktyabr (№220).- S.11.**